

தலைப்புச் செய்திகள்

1. மக்களவைத் தேர்தல் முன்னேற்பாடுகள் குறித்து தமிழக தலைமைத் தேர்தல் அதிகாரி திரு சந்தியபிரதா சாஹூ இன்று அரசியல் கட்சிகளுடன் ஆலோசனை நடத்தினார்.
2. 100 சதவீத வாக்குப்பதிவை வலியுறுத்தி தமிழகத்தின் அனைத்து மாவட்டங்களிலும் விழிப்புணர்வு நிகழ்ச்சிகள் முழுவீச்சில் நடைபெற்று வருகின்றன.
3. தமிழகத்தில் மக்களவைத் தேர்தலில் போட்டியிட வேட்புமனு தாக்கல் செய்வதற்கு இன்னும் நான்கு நாட்களே எஞ்சியுள்ளன.
4. இலங்கை கடற்படையினரால் கைது செய்யப்பட்ட மீனவர்களை உடனடியாக விடுவிக்க நடவடிக்கை எடுக்குமாறு ராமேஸ்வரம் மீனவர்கள் வலியுறுத்தியுள்ளனர்.
5. ஐ பி எல் கிரிக்கெட் போட்டியில் தில்லி அணிக்கு எதிரான ஆட்டத்தில் பஞ்சாப் அணி வெற்றிபெற 175 ரன் என்ற இலக்கு நிர்ணயிக்கப்பட்டுள்ளது.

----- இனி விரிவான செய்திகள் -----

||<<<>>>||

தமிழகத்தில் மக்களவைத் தேர்தல் முன்னேற்பாடுகள் குறித்து தமிழக தலைமைத் தேர்தல் அதிகாரி திரு சந்தியபிரதாசாஹூ அங்கீகரிக்கப்பட்ட அரசியல் கட்சி பிரதிநிதிகளுடன் இன்று சென்னையில் ஆலோசனை நடத்தினார்.

இந்த ஆலோசனைக் கூட்டத்தில் தேர்தல் பிரச்சாரத்தின்போது அரசியல் கட்சிகள் பின்பற்ற வேண்டிய நடைமுறைகள் குறித்து விவாதிக்கப்பட்டது.

பதற்றம் நிறைந்த வாக்குச்சாவடிகளில் பாதுகாப்பை பலப்படுத்துவது, வெளிப்படையான வாக்குப்பதிவை உறுதி செய்வது, மாற்றுத்திறனாளிகளுக்கு தேவையான அடிப்படை வசதிகளை ஏற்படுத்துவது உள்ளிட்டவை குறித்தும் இந்த கூட்டத்தில் விவாதிக்கப்பட்டது.

||<<<>>>||

தமிழகத்தில் மக்களவைத் தேர்தலுக்கான வேட்புமனு தாக்கல் செய்ய இன்னும் நான்கு நாட்களே எஞ்சியுள்ளன. மனுக்களை தாக்கல் செய்ய வரும் 27-ஆம் தேதி கடைசி நாளாகும்.

அதற்கு மறுநாள் மனுக்கள் மீதான பரிசீலனை நடைபெறும்

மனுக்களை விலக்கிக் கொள்ள 30-ஆம் தேதி கடைசி நாளாகும்.

வாக்குப்பதிவு அடுத்த மாதம் 19-ஆம் தேதி நடைபெறுகிறது..

மக்களவைத் தேர்தலுடன் தமிழகத்தின் விளவங்கோடு சட்டப்பேரவைத் தொகுதி இடைத்தேர்தலுக்கான வாக்குப்பதிவும் நடைபெறுகிறது.

||<<<>>>||

வாக்காளர்கள் தங்களது வாக்குரிமையை செலுத்த உள்ளதாக தேர்தல் ஆணையம் கூறியுள்ளது.

சமூக வலைதளங்கள் மூலமாக முதல்முறை வாக்காளர்களை ஊக்கப்படுத்தும் வகையில் விழிப்புணர்வு பிரச்சாரங்கள் மேற்கொள்ளப்பட்டு வருகின்றன.

தமிழகத்தில் ராமநாதபுரம் மாவட்டத்திலும் இது தொடர்பான விழிப்புணர்வு பிரச்சாரம் கல்லூரியில் மேற்கொள்ளப்பட்டது.

முதல் முறையாக வாக்களிப்பது தங்களுக்கு மிகவும் மகிழ்ச்சியாக உள்ளதாக கல்லூரி மாணவிகள் தெரிவித்தனர்.

||<<>>||

தமிழகத்தில் 100 சதவீத வாக்குப்பதிவை உறுதி செய்யும் விழிப்புணர்வு நிகழ்ச்சிகள் அனைத்து மாவட்டங்களிலும் முனைப்புடன் நடைபெற்று வருகின்றன.

இந்த தேர்தலில் தருமபுரி மாவட்டத்தில் உள்ள வாக்காளர்கள் அனைவரும் தங்களது வாக்குகளை தவறாமல் செலுத்த வேண்டுமென்று ஆட்சியரும், தேர்தல் அதிகாரியுமான திருமதி சாந்தி கேட்டுக்கொண்டார்.

திருப்பூரில் 100 சதவீதம் வாக்களிப்பதன் அவசியத்தை உணர்த்தும் வகையில் மகளிர் சுய உதவிக்குழுவினர் கலந்து கொண்ட விழிப்புணர்வு பேரணி நடைபெற்றது.

திருப்பத்தூர் மாவட்டம் ஏலகிரி மலை கிராமத்தில் மக்களிடையே 100 சதவீதம் வாக்களிப்பதை வலியுறுத்தும் வகையில் பாரம்பரிய நடனம் ஆடி விழிப்புணர்வு ஏற்படுத்தப்பட்டது. பேரணியின்போது விழிப்புணர்வு துண்டுபிரசாரமும் வழங்கப்பட்டது.

கன்னியாகுமரி மாவட்டம் முட்டம் கடற்கரையில் ஊரக வளர்ச்சி முகமை மூலம் அமைக்கப்பட்டுள்ள 100 சதவீத வாக்காளர் விழிப்புணர்வு மணற் சிற்பத்தை மாவட்ட தேர்தல் அலுவலர் திரு பி என் ஸ்ரீதர் இன்று பார்வையிட்டார்.

கிருஷ்ணகிரியில் 100 சதவீத வாக்குப்பதிவை வலியுறுத்தும் விழிப்புணர்வு நடைபயணம் இன்று நடைபெற்றது.

||<<>>||

இதனிடையே பல்வேறு மாவட்டங்களிலும் தேர்தல் தொடர்பான நடவடிக்கைகளில் தேர்தல் அதிகாரிகள் ஈடுபட்டு வருகின்றனர்.

விழுப்புரம் மக்களவைத் தொகுதிக்கு உட்பட்ட சட்டப்பேரவை தொகுதிகளுக்கு ஆட்சியரும், தேர்தல் அதிகாரியுமான திரு சி பழனி முன்னிலையில் வாக்குப்பதிவு எந்திரங்கள் இன்று அனுப்பி வைக்கப்பட்டன.

தூத்துக்குடி மக்களவைத் தொகுதியில் தேர்தல் அலுவலர்களுக்கான முதல் கட்ட பயிற்சி இன்று தொடங்கியது.

[[<<>>]]

இந்நிலையில் தேர்தல் பறக்கும் படையினரும் தங்கள் பணியை தீவிரப்படுத்தியுள்ளனர்.

திண்டுக்கல் மாவட்டம் வத்தலகுண்டு அருகே நடந்த வாகன சோதனையின்போது உரிய ஆவணங்கள் இன்றி கொண்டு வரப்பட்ட மூன்று கோடி ரூபாய் மதிப்பிலான தங்க நகைகளை தேர்தல் பறக்கும் படையினர் பறிமுதல் செய்தனர்.

கள்ளக்குறிச்சி மாவட்டம் சின்னசேலம் அருகே பறக்கும் படையினர் நடத்திய சோதனையின்போது காரில் சென்ற நபரிடமிருந்து ஒரு லட்சத்து 85 ஆயிரம் ரூபாய் பறிமுதல் செய்யப்பட்டது.

[[<<>>]]

தமது இரண்டு நாள் பூட்டான் பயணத்தை முடித்துக் கொண்டு பிரதமர் திரு நரேந்திரமோடி இன்று புதுதில்லி திரும்பினார்.

இது தொடர்பாக பிரதமர் வெளியிட்டுள்ள சமூக வலைதளப்பதிவில் பூட்டான் மன்னர் மற்றும் பிரதமரை சந்தித்து பேச்சுவார்த்தை நடத்தியது இருதரப்பு உறவுகளுக்கு மேலும் வலுசேர்க்கும் என்று தெரிவித்துள்ளார்.

அந்நாட்டு மக்கள் அளித்த வரவேற்பு மற்றும் விருந்தோம்பல் பாராட்டுதலுக்குரியது என்றும் அவர் கூறியுள்ளார்.

புதுதில்லி புறப்படும் முன் திரு நரேந்திரமோடியும், பூட்டான் பிரதமர் திரு டாங்கேயும், திம்புவில் ஜெட்சன் பேமா தாய்சேய் நல மருத்துவமனையை தொடங்கி வைத்தனர்.

இந்தியாவின் உதவியுடன் அமைக்கப்பட்டுள்ள இந்த மருத்துவமனையில் 150 படுக்கை வசதிகள் இடம்பெற்றுள்ளன.

[[<<>>]]

வெளியுறவுத்துறை அமைச்சர் டாக்டர் எஸ் ஜெய்சங்கர் மூன்று நாள் பயணமாக இன்று சிங்கப்பூர் சென்றடைந்தார்.

நேதாஜி சபாஷ்சந்திரபோஸ் மற்றும் இந்திய தேசியப்படை வீரர்கள் நினைவிடங்களில் அவர் மரியாதை செலுத்தினார்.

இது தொடர்பாக திரு ஜெய்சங்கர் வெளியிட்டுள்ள சமூக வலைதளப்பதிவில், இந்திய தேசியப்படையை உருவாக்கிய சுபாஷ்சந்திரபோஸின் நாட்டுப்பற்றுக்கு சிங்கப்பூர் மதிப்பளித்து வருவதாகக் குறிப்பிட்டுள்ளார்.

பல தலைமுறைகளாக சிங்கப்பூர் மக்களின் நெஞ்சங்களில் சுபாஷ் சந்திரபோஸ் நிறைந்திருப்பதாகவும் திரு ஜெய்சங்கர் கூறியுள்ளார்.

{}<<<>>>{}</p>
</div>
<div data-bbox="68 201 900 282" data-label="Text">
<p>இலங்கை கடற்படையினரால் கைது செய்யப்பட்டு சிறைகளில் உள்ள மீனவர்களையும், அவர்களது மீன்பிடி படகுகளையும் உடனடியாக விடுவிக்க மத்திய அரசு நடவடிக்கை எடுக்க வேண்டுமென்று வலியுறுத்தி ராமேஸ்வரத்தில் மீனவர்கள் வேலை நிறுத்தப் போராட்டத்தில் ஈடுபட்டுள்ளனர்.</p>
</div>
<div data-bbox="68 303 900 385" data-label="Text">
<p>இதன் காரணமாக ராமேஸ்வரம் மீன்பிடி துறைமுகத்தில் 800-க்கும் மேற்பட்ட விசைப் படகுகள் கடலுக்கு மீன்பிடிக்கச் செல்லாமல் கரையில் நங்கூரமிட்டு நிறுத்தப்பட்டுள்ளதாக எமது செய்தியாளர் தெரிவிக்கிறார்.</p>
</div>
<div data-bbox="369 408 480 427" data-label="Text">
<p>{}<<<>>>{}</p>
</div>
<div data-bbox="68 431 900 513" data-label="Text">
<p>தில்லி மதுபான கொள்கை முறைகேடு வழக்கில் கைது செய்யப்பட்ட பாரத ராஷ்ட்ரீய சமீதி கட்சியைச் சேர்ந்த திருமதி கவிதாவின் நீதிமன்ற காவலை இம்மாதம் 26-ஆம் தேதி வரை நீட்டித்து சிபிஐ நீதிமன்றம் உத்தரவிட்டுள்ளது.</p>
</div>
<div data-bbox="68 534 900 584" data-label="Text">
<p>அவரது நீதிமன்ற காவல் இன்றுடன் முடிவடைவதை அடுத்து அமலாக்கப் பிரிவினர் திருமதி கவிதாவை, தனி நீதிபதி திருமதி காவேரி பவேஜா முன் ஆஜர்படுத்தினர்.</p>
</div>
<div data-bbox="68 605 900 655" data-label="Text">
<p>அவரை ஐந்து நாட்கள் காவலில் எடுத்து விசாரிக்கவும் அமலாக்கப் பிரிவினர் கோரிக்கை விடுத்தனர்.</p>
</div>
<div data-bbox="369 678 480 697" data-label="Text">
<p>{}<<<>>>{}</p>
</div>
<div data-bbox="68 701 900 783" data-label="Text">
<p>பழனி அருள்மிகு தண்டாயுதபாணி சுவாமி திருக்கோவிலின் உப கோவிலான திருஆவினங்குடியில் பங்குனி உத்திர திருவிழாவின் முக்கிய நிகழ்வான திருக்கல்யாண உற்சவம் இன்று நடைபெறுகிறது.</p>
</div>
<div data-bbox="369 806 480 825" data-label="Text">
<p>{}<<<>>>{}</p>
</div>
<div data-bbox="127 829 897 848" data-label="Text">
<p>புதுக்கோட்டை மாவட்டம் பொன்னமராவதியில் பாரம்பரிய மீன்பிடி திருவிழா இன்று நடைபெற்றது.</p>
</div>
<div data-bbox="369 871 480 890" data-label="Text">
<p>{}<<<>>>{}</p>
</div>
<div data-bbox="68 894 820 976" data-label="Text">
<p>கள்ளக்குறிச்சி மாவட்டத்தில் மாற்றுத்திறனாளிகள் பேருந்து பயண சலுகை அட்டையை புதுப்பிக்காமல் ஜூன் மாதம் வரை பயன்படுத்திக் கொள்ளலாம் என ஆட்சியர் திரு சர்வன்குமார் தெரிவித்துள்ளார்.</p>
</div>



ஐ பி எல் கிரிக்கெட் போட்டியில் மொஹாலியில் நடைபெற்று வரும் தில்லி அணிக்கு எதிரான ஆட்டத்தில் பஞ்சாப் அணி வெற்றிபெற 175 ரன் என்ற இலக்கு நிர்ணயிக்கப்பட்டுள்ளது.

முன்னதாக டாஸ் வென்ற பஞ்சாப் அணி முதலில் பந்துவீச தீர்மானித்தது.

இதையடுத்து களமிறங்கிய தில்லி அணி நிர்ணயிக்கப்பட்ட 20 ஓவரில் ஒன்பது விக்கெட் இழப்புக்க 174 ரன் எடுத்து.

175 ரன் எடுத்தால் வெற்றி என்ற இலக்குடன் ஆடி வரும் பஞ்சாப் அணி 11 புள்ளி 4 ஓவரில் 4 விக்கெட் இழப்புக்கு 101 ரன் எடுத்துள்ளது.

கொல்கத்தாவில் நடைபெறவுள்ள மற்றொரு ஆட்டத்தில் ஹைதராபாத் - கொல்கத்தா அணிகள் மோதுகின்றன.

இப்போட்டி இரவு மணி 7-30-க்கு தொடங்குகிறது.

End of News